



चौधरी चरण सिंह हरियाणा कृषि विश्वविद्यालय, हिसार
लोक संपर्क कार्यालय

समाचार पत्र का नाम	दिनांक	पृष्ठ संख्या	कॉलम
उमर उजाला	1-8-21	3	1-2

युवाओं को दिया डेयरी फार्मिंग का प्रशिक्षण

हिसार। चौधरी चरण सिंह हरियाणा कृषि विश्वविद्यालय (एचएयू) के सायना नेहवाल कृषि प्रौद्योगिकी प्रशिक्षण एवं शिक्षण संस्थान की ओर से तीन दिवसीय डेयरी फार्मिंग विषय पर वर्चुअल प्रशिक्षण दिया गया। संस्थान के सह-निदेशक (प्रशिक्षण) डॉ. अशोक गोदारा ने बताया कि इस प्रशिक्षण के माध्यम से प्रदेश के किसानों व पशुपालकों को डेयरी फार्मिंग व्यवसाय के लिए प्रशिक्षित किया गया। डॉ. निर्मल कुमार व डॉ. संदीप भाकर ने बताया कि कार्यक्रम में 100 प्रतिभागी शामिल हुए। डॉ. विजय ने डेयरी यूनिट लगाने की हरियाणा सरकार के पशु पालन विभाग की ओर से चलाई जा रही विभिन्न स्कीमों के बारे में जानकारी दी। इस मौके पर डॉ. अमित पूनिया, डॉ. नीलेश मौजूद रहे। ब्यूरो



चौधरी चरण सिंह हरियाणा कृषि विश्वविद्यालय, हिसार
लोक संपर्क कार्यालय

समाचार पत्र का नाम	दिनांक	पृष्ठ संख्या	कॉलम
दैनिक जागरण	1.8.21	4	7-8

एचएयू की समय सारिणी में बदलाव

हिसार : चौधरी चरण सिंह हरियाणा कृषि विश्वविद्यालय के कार्यालय एक अगस्त से प्रातः 9 बजे से सांय 5 बजे तक खुले रहेंगे। यह जानकारी देते हुए विश्वविद्यालय के कुलसचिव डॉ. राजवीर सिंह ने बताया कि एक अगस्त से विश्वविद्यालय के कार्यालय खुलने का समय सुबह नौ बजे से सांयकाल पांच बजे तक होगा। उन्होंने बताया कि यह समय सारणी आगामी आदेशों

तक प्रभावी रहेगी। उन्होंने बताया कि अब विश्वविद्यालय में प्रवेश के लिए केवल एक नंबर गेट को छोड़कर बाकी तीनों गेट प्रातः साढ़े आठ बजे से सांय साढ़े पांच बजे तक खुले रहेंगे। दोपहर एक बजे से दो बजे तक एक घंटे का ब्रेक होगा। इस दौरान कोविड-19 को लेकर केंद्र व राज्य सरकार द्वारा जारी हिदायतों का पालन किया जाएगा।
(जास)



चौधरी चरण सिंह हरियाणा कृषि विश्वविद्यालय, हिसार लोक संपर्क कार्यालय

समाचार पत्र का नाम	दिनांक	पृष्ठ संख्या	कॉलम
अज्ञात समाचार, दीर-मूंग	1-8-21	5, 9	5, 1

एचएयू के कार्यालय आज से 5 बजे तक खुले रहेंगे

हिसार, 31 जुलाई (देवानंद सोनी) : चौधरी चरण सिंह हरियाणा कृषि विश्वविद्यालय के कार्यालय एक अगस्त से प्रातः 9 बजे से सायं 5 बजे तक खुले रहेंगे। यह जानकारी देते हुए विश्वविद्यालय के कुलसचिव डॉ. राजवीर सिंह ने बताया कि एक अगस्त से विश्वविद्यालय के कार्यालय खुलने का समय सुबह नौ बजे से सायंकाल पांच बजे तक होगा। उन्होंने बताया कि अब विश्वविद्यालय में प्रवेश के लिए केवल एक नंबर गेट को छोड़कर बाकी तीनों गेट प्रातः साढ़े आठ बजे से सायं साढ़े पांच बजे तक खुले रहेंगे।

एचएयू की समय सारिणी में किया गया बदलाव

हिसार। हरियाणा कृषि विश्वविद्यालय के कार्यालय एक अगस्त से प्रातः 9 बजे से सायं 5 बजे तक खुले रहेंगे। यह जानकारी देते हुए विश्वविद्यालय के कुलसचिव डॉ. राजवीर सिंह ने बताया कि एक अगस्त से विश्वविद्यालय के कार्यालय खुलने का समय सुबह नौ बजे से सायंकाल पांच बजे तक होगा। यह समय सारणी आगामी आदेशों तक प्रभावी रहेगी।



चौधरी चरण सिंह हरियाणा कृषि विश्वविद्यालय, हिसार लोक संपर्क कार्यालय

समाचार पत्र का नाम	दिनांक	पृष्ठ संख्या	कॉलम
हर भूमि	2.8.21	11	2-4

एचएयू कर्मचारियों ने कोरोना रिलीफ फंड में दिया दान

- फतेहाबाद कृषि विज्ञान केन्द्र के कर्मचारियों ने भी मूल वेतन का स्वेच्छा से दिया 10 प्रतिशत दान

हरिभूमि न्यूज ▶▶▶ फतेहाबाद

चौधरी चरण सिंह हरियाणा कृषि विश्वविद्यालय हिसार के कर्मचारियों ने स्वेच्छा से हरियाणा कोरोना रिलीफ फण्ड में दान दिया है। फतेहाबाद में कृषि विज्ञान केन्द्र के शिक्षक और गैर शिक्षक कर्मचारियों ने भी इसमें अपना योगदान दिया। एचएयू के कुलपति प्रोफेसर बीआर काम्बोज ने मुख्यमंत्री मनोहर लाल को उनके चण्डीगढ़ स्थित कार्यालय में एक करोड़ तीन लाख दो हजार



फतेहाबाद। मुख्यमंत्री को उनके चण्डीगढ़ स्थित कार्यालय में चेक सौंपते हरियाणा कृषि विश्वविद्यालय के कुलपति।
फोटो: हरिभूमि

तीन सौ इक्कीस रूपये का चेक सौंपा। कुलपति बीआर काम्बोज ने बताया कि एचएयू के शिक्षक और गैर शिक्षक कर्मचारियों ने अपनी स्वेच्छा से अपने एक महीने के मूल वेतन का दस प्रतिशत हरियाणा कोरोना रिलीफ फंड में देने का निर्णय

लिया था। विश्वविद्यालय प्रशासन ने गुरप डी के कर्मचारियों से यह दान न लेने का फैसला लिया था लेकिन ग्रुप डी कर्मचारियों ने कुलपति से मिलकर उनके इस कार्य में आहुति डालने का निर्णय लेते हुए एक दिन का वेतन दान कर दिया।



चौधरी चरण सिंह हरियाणा कृषि विश्वविद्यालय, हिसार
लोक संपर्क कार्यालय

समाचार पत्र का नाम	दिनांक	पृष्ठ संख्या	कॉलम
आमृत समाचार	2.8.21	1	1-6

जल संरक्षण की पहल

जलाशय और तालाबनुमा नहर में प्रयोग की एचडीपीई पॉलिथीन शीट, नाले से सिंचाई करने की अपेक्षा बचेगा 60 प्रतिशत पानी

एचएयू ने बनाई 4 करोड़ लीटर क्षमता की एक किमी लंबी नहर

100 एकड़ में पानी की जरूरत को करेगी पूरा

माई सिटी रिपोर्ट

हिसार। जल संरक्षण की ओर कदम बढ़ाते हुए चौधरी चरण सिंह हरियाणा कृषि विश्वविद्यालय (एचएयू) ने सामान्य तालाब की बजाय अपनी एक किलोमीटर लंबी तालाबनुमा नहर बनाई है। एचडीपीई पॉलिथीन शीट से बनी 4 करोड़ लीटर पानी की क्षमता वाली इस नहर में जरा सा पानी भी जमीन में नहीं जाएगा। इस पानी से विश्वविद्यालय के आर्गेनिक फार्म में ड्रिप और स्पिंकलर सिंचाई की जाएगी।

पारंपरिक तरीके से पानी के संरक्षण और नाले से सिंचाई करने की अपेक्षा अब



एचएयू में बनाई गई तालाबनुमा नहर। संबाद

पानी की 60 प्रतिशत तक बचत होगी। हाल ही में विधायकों के दौर के दौरान पंडित दिनदयाल उपाध्याय आर्गेनिक फार्म

के निदेशक डॉ. अनिल यादव ने यह जानकारी दी। सामान्य तालाब में पानी एकत्रित करने और छोटी नालियां बनाकर

बाईपास रोड के साथ-साथ विश्वविद्यालय में बनी इस तालाबनुमा नहर में सारे 3 करोड़ से 4 करोड़ लीटर पानी एकत्रित किया जा सकता है, जो 100 एकड़ जमीन को पानी की जरूरत को पूरा करेगा। फार्म में एक अन्य तालाब भी बनाया गया है, जिसकी 1 करोड़ लीटर पानी की क्षमता है। इन दोनों तालाबों में नहर का पानी एकत्रित करने के अलावा बारिश के पानी का संरक्षण होता है।

खेत में पानी देने से पानी रिसकर जमीन में चला जाता है। इस पानी को बचाने के लिए एचएयू ने एचडीपीई पॉलिथीन शीट से यह नहर बनाई है।

एचडीपीई शीट धूप में भी नहीं होगी खराब : विश्वविद्यालय प्रशासन ने इस तालाबनुमा नहर का निर्माण 78 लाख रुपये में किया है। इसमें एचडीपीई शीट

का इस्तेमाल किया गया है, जो न तो आसानी से खराब होती है और न ही पानी को जमीन में जाने देती है। खास बात यह है कि इससे जमीन या किनारों पर फास-फूस भी नहीं उगेगा। यहां तक कि इस यूवी स्टेबलइज्ड शीट के कारण कम पानी के दौरान धूप में रहने वाला हिस्सा भी खराब नहीं होगा।